

२३-०१-२०२६

सकाळी :८.४०

राश्ट्रीय खबरो

मुखेल खबरो :

- प्रधानमंत्री नरेंद्र मोदी आयज केरळात तिरुवनंतपुरमात जायत्या उदरगत प्रकल्पांचो बुनियादी फातर आनी उक्तावण करतले.
- 1 एप्रील सावन सुरु जावपी जनगणनेच्या पयल्या पावंड्यात नागरिकांक विचारपाचे 33 प्रस्न सरकारान अधिसूचित केल्यात.
- नेताजी सुभाष चंद्र बोस हांच्या 129व्या जयंतीनिमतान आयज सावन अंदमान आनी निकोबार जुंव्यांचेर पराक्रम दिवस 2026 घोषण हाण्टला.
- आयज देशाच्या वेगवेगळ्या वाठारात वसंत पंचमी आनी सरस्वती पूजा हे सण धार्मिक आनी पारंपारिक उत्साहात मनयतात.
- भारताचे मुखेल खेळगणे पी.व्ही सिंधू आनी लक्ष सेन हांणी काल जकार्ता हांगा जाल्ले इंडोनेशिया मास्टर्स बॅडमिंटन सर्तीत क्वार्टर फायनलींत पावल घाले.

पीएम केरळ - ३००

प्रधानमंत्री नरेंद्र मोदी आयज केरळाक भेट दितले. तांच्या भेटीवेळार ते तिरुवनंतपुरमात जायत्या उदरगत प्रकल्पांचो बुनियादी फातर आनी उक्तावण करतले. हेवेळार मोदी एका सभेत लेगित उलोवप करतले. हे प्रकल्प रेल्वे जोडणी,

विज्ञान आनी नवोपक्रम, नागरिक-केंद्रित सेवा आनी बरी भलायकीसेवा ह्यासारख्या मुखेल क्षेत्रांचो हातूंत आस्पाव आसा.

प्रधानमंत्री मोदी चार नव्या रेल्वे सेवांक पाचवो बावटो दाखयतले, तातूंत तीन अमृत भारत एक्सप्रेस आनी एक प्रवासी ट्रेनचो आस्पाव आसा. हातूंत नागरकोइल-मंगळूरु अमृत भारत एक्सप्रेस, तिरुवनंतपुरम-तांबरम अमृत भारत एक्सप्रेस, तिरुवनंतपुरम-चार्लापल्ली अमृत भारत एक्सप्रेस आनी त्रिशूर आनी गुरुवायूर मजगती एका नव्या प्रवासी ट्रेनचो आस्पाव आसा. ह्या सेवांच्या शुभारंभाक लागून केरळ, तामिळनाडू, कर्नाटक, तेलंगणा आनी आंध्र प्रदेश मजगती लांब अंतराची आनी प्रादेशिक जोडणीत व्हड वाढ जातली. हाकालागून प्रवाशांखातीर प्रवास परवडपी, सुरक्षित जातलो. सुधारित जोडणेक लागून पूराय प्रदेशात पर्यटन, वेपार, शिक्षण, रोजगार आनी सांस्कृतिक दिवप घेवप, हांका बरी चालना मेळतली.

शारी उपजीविका घटमूट करपाच्या यत्नांचो एक भाग म्हूण, प्रधानमंत्री रस्त्यावेल्या विक्रेत्यांखातीर आर्थिक समावेशनाचो फुडो पावणो सुरु करपाखातीर पीएम स्वनिधी क्रेडिट कार्ड सुरु करतले. यूपीआय-लिंक, व्याजमुक्त भोवपी क्रेडिट सुविधा रोख रकमेची त्वरित उपलब्धताय प्रदान करतली, डिजिटल वेव्हारांक ऊर्बा हेवरवी मेळतली तशेच लावार्थ्यांक औपचारिक क्रेडिट इतिहास तयार करपाखातीर मजत जातली. प्रधानमंत्री मोदी केरळातल्या रस्त्यावेल्या विक्रेत्यांसयत एक लाख लावार्थ्यांक पीएम स्वनिधी कर्जे लेगित वितरित करतले. विज्ञान आनी नवनिर्माणाच्या क्षेत्रात, प्रधानमंत्री तिरुवनंतपुरमात सीएसआयआर-एनआयआयएसटी इनोव्हेशन, तंत्रगिज्ञान आनी एंटरप्रेन्योरशिप हबचो बुनियादी फातर बसयतले. हे केंद्र जीवन विज्ञान आनी जैव अर्थवेवस्थेचेर लक्ष केंद्रित करतले. आयुर्वेदासारख्या पारंपारिक ज्ञान प्रणालींक आधुनिक जैवतंत्रगिज्ञान, तशेच ग्रीन हायड्रोजनसह एकठाय करतले आनी स्टार्टअप निर्मिती, तंत्रगिज्ञान हस्तांतरण आनी जागतिक सहकार्यांक ऊर्बा दितले.

भलायकीसेवेत मुळावी सुविधा घटमूट करप हो हे भेटीचो आनीक एक मुखेल हेत आसा. तिरुवनंतपुरमातल्या श्री चित्रा तिरुनल आयुर्वेद विज्ञान आनी तंत्रगिज्ञान संस्थेत अत्याधुनिक रेडिओसर्जरी केंद्राची बुनियाद लेगित प्रधानमंत्री घालतले.

प्रधानमंत्री तिरुवनंतपुरमातल्या नव्या पूजापुरा मुखेल पोस्ट ऑफिसचे लेगित उक्तावण करतले. ही आर्विल्ले, तंत्रज्ञान-सक्षम सुविधा टपाल, बँकिंग, विमा आनी ऍजिटल सेवांची व्यापक श्रेणी दितले, ज्याकालागून नागरिक-केंद्रित सेवा वितरावणी आनीक घटमूट जातली.

जनगणना -

1 एप्रील सावन सुरु जावपी जनगणनेच्या पयल्या पावंड्यात नागरिकांक विचारपाचे 33 प्रस्न सरकारान अधिसूचित केल्यात. जनगणना 2027 चो पयलो पावंडो - घरांची वळेरी करपाची प्रक्रिया - ह्या वर्सा 1 एप्रील ते 30 सप्टेंबर मजगती 30 दिसांच्या काळांत जातली, अशें दरेका राज्य आनी केंद्रशासित प्रदेशान थारायलां. सर्वेक्षणाच्या वेळार जनगणना कर्मचारी घराची मालकी स्थिती, ताचो वापर, माळो आनी छप्पर बांदपा खातीर वापरिल्ल्या साहित्याचो प्रकार, कुर्पींची संख्या आनी घरगुती मुखेल्याचें लिंग हांचे विशीं विचारतले. उपरांत जनगणनेचे कर्मचारी घराचो वापर, ताची स्थिती आनी घरांत चण करून कितले लोक रावतात हाचे विशीं विचारतले. अधिकारी घरगुती मुखेल्या विशीं म्हायती जशी नांव आनी लिंग, घरांतलो मुखेली अनुसुचीत जाती, अनुसुचीत जमाती वा हेर समाजाचो आसूं, आनी मालकीचो दर्जो हेविशीं म्हायती एकठांय करतले. तशेंच नागरिकांक तांच्या घरांतल्या मुळाव्या सुविधां विशीं विचारतले, जशे की पिवपाच्या उदकाचो मुखेल स्त्रोत, उजवाडाचो मुखेल स्त्रोत, शौचालयाची उपलब्धताय आनी प्रकार, बांयची उपलब्धताय, रांदचीकूण आनी एलपीजी आनी पीएनजी जोणणी उपलब्धताय आनी रांदपा खातीर वापरिल्लें मुखेल इंधन तशेंच जनगणनेचे कर्मचारी रेडिओ आनी ट्रान्झिस्टर, दूरचित्रवाणी, इंटरनेट उपलब्धताय, लॅपटॉप, संगणक, दूरध्वनी, मोबायल फोन, स्मार्टफोन, वाहन प्रकार, घरांत वापरिल्लें मुखेल अन्न, आनी जनगणने संबंदीत संवाद सादपा खातीर मोबायल क्रमांक सारकिल्या साधनां विशीं म्हायती एकठांय करतले.

अश्विनी वैष्णव -

प्रधानमंत्री नरेंद्र मोदी हांच्या वैयक्तिक फुलारपणाखाला केल्ल्या खोलाय संरचनात्मक सुधारणांक लागून भारताचो सुधारणांचो प्रवास नेटान प्रगती करीत आसा अशें म्हायती आनी प्रसारण मंत्री अश्विनी वैष्णव हांणी सांगले. प्रधानमंत्री मोदींच्या फुलारपणाकलागून भारतीय अर्थव्यवस्थे संवसारीक पावंड्यार विश्वास निर्माण केला अशेंय ते उलयले. स्वित्झर्लँडांतल्या दावोसात जाल्ल्या संवसारीक आर्थिक मंचाच्या वर्सूकी बसकेत ते उलयताले. वेगवेगळ्या मळार केल्ल्या व्हडा सुधारणांक लागून गुंतवणूकदारांचो विश्वास वाडला अशेंय तांणी सांगले, हाकालागून संवसारीक कंपन्यो भारतात तांची गुंतवणूक वाडयतात, अशेंय मंत्री वैष्णव हांणी सांगले. भारत ही सगळ्यात नेटान वाडपी मुखेल अर्थव्यवस्था आसा, ताचो विकास दर फुल्ल्या पाच वर्सांत 6 ते 8 टक्के इतलो आसतलो असो अदमास आसा अशेंय ते उलयले

पराक्रम दिवस -

नेताजी सुभाष चंद्र बोस हांच्या 129व्या जयंतीनिमतान आयज सावन अंदमान आनी निकोबार जुंव्यांचेर पराक्रम दिवस 2026 घोवन हाडला. तशेंच स्वातंत्र्य झुजारी सुभाष चंद्र बोस हांच्या जिणेकडेन आनी दायजाकडेन संबंदीत आशिल्ल्या देशभरांतल्या हेर 13 सुवातींनी हे उत्सव जातले. तांच्या धैर्य, त्याग आनी देशभक्तीच्या अमर दायजाक ह्या उत्सवांत आर्गा ओपतले. ह्या उत्सवांत सांस्कृतीक कार्यावळी, प्रदर्शनां, आनी नॅशनल स्कूल ऑफ ड्रामाचें नाटक आसतलें अशें मंत्रालयान सांगलें. जुंव्यावयल्या खाणां-जेवणांचें गिरेस्त मिश्रण पळोवपाची संद मेळटली आनी अंदमान आनी निकोबार जुंव्यांचेर पारंपारीक हस्तकलेचे प्रदर्शन पळोवपाची संद हेवेळार मेळटली. ह्या म्हयन्याचे 25 तारखे मेरेन ही कार्यावळ चालू उरतली.

वसंत पंचमी

आयज देशाच्या वेगवेगळ्या वाठारात वसंत पंचमी आनी सरस्वती पूजा हे सण धार्मिक आनी पारंपारिक उत्साहात मनयतात. हे निमतान लोक, खासा करून विद्यार्थी, ज्ञान आनी विद्देची देवी सरस्वतीची पूजा करतात.

हो सण वसंत ऋतूच्या आगमनाचे प्रतीक आसात.

वेव्हज -

'फिशर्स ऑफ मेन' नावाच्या एका प्रकल्पाची हॉंगकाँग-एशिया फिल्म फायनान्सिंग फोरमच्या २४ व्या आवृत्ती खातीर निवड केल्या अशें वेव्हज फिल्म बाजारन जाहीर केला. अधिकृत प्रेस रिलीज प्रमाण, ही निवड प्रकल्पाच्या उदरगत प्रवासात एक महत्वाचो पावंडो आसा, ज्याका वेव्हज फिल्म बाजार २०२४ त गती मेळ्ळी. ताच्या घटमूट कलात्मक दृष्टीकोन आनी वेवसायिक क्षमते खातीर वळख आशिल्ले, संजू सुरेंद्रन दिग्दर्शित चित्रपटाक ते उपरांत ५,००० डॉलर्सचे रोख अनुदान मेळले. वेव्हज फिल्म बाजारान प्रकल्पाचे लॉचपॅन् म्हणून काम केले असले तरी, हो प्रकल्प आता विस्तारित हॉंगकाँग आंतरराष्ट्रीय चित्रपट महोत्सव (HKIFF) उद्योग प्रकल्प बाजार २०२६ त भारतीय चित्रपटसृष्टीतल्या उत्कृष्टतेचे प्रतिनिधित्व करतले. १७ ते १९ मार्च २०२६ मजगती हॉंगकाँग कन्व्हेन्शन अँड एक्झिबिशन सेंटरात आयोजित जावपी हो महोत्सव चित्रपट निर्मात्यांक आंतरराष्ट्रीय अर्थपुरवणदार, विक्री एजंट आनी सह-निर्मिती भागीदारांकडेन संवाद साधपाची संद प्रदान करतले.

हवामान -

हवामान खात्याने आयज हिमाचल प्रदेश, जम्मू आनी काश्मीर, लडाख, गिलगिट, बाल्टिस्तान, मुझफ्फराबाद, पंजाब आनी उत्तराखंडात पावस, वारे, गार आनी विज पापाची शक्यताय उक्तायला. दिल्ली, हरियाणा, चंदीगड, राजस्थान आनी अस्तंत आनी उदेंत उत्तर प्रदेशात वादळ, गार आनी जोरदार वारे मारपाची शक्यताय उक्तायला. उप-हिमालयीन अस्तंत बंगाल आनी सिक्कीमात कांय सुवातेर दाट

धुके प०पाचीय शक्यताय आसा. हवामन खात्याच्या म्हण्ण्याप्रमाण फु०ले १२ वरांत वायव्य आनी मध्य भारतात उण्यांत उणें तापमान दोन ते चार अंश सेल्सियस वा०पाचीय शक्यताय हवामान खात्यान उक्तायला.

बॅ०मिंटन -

बॅ०मिंटनांत भारताचे मुखेल खेळग० पी.व्ही सिंधू आनी लक्ष सेन हांणी काल जकार्ता हांगा जाल्ले इ०नेशिया मास्टर्स बॅ०मिंटन सर्तीत क्वार्टर फायनलींत पावल घाले. बायलांच्या एको०ी सर्तीत दोन फावटीं ऑलिंपिक पदक जैतीवंत खेळग० पी.व्ही. सिंधून ऍन्मार्काच्या लायन हॉजमार्क कजेर्सफेल्टाक 21-19,21-18 अशा सेटांनी हारयले आनी क्वार्टर फायनलींत पावल घाले. दादल्यांच्या एको०ी सर्तीत सातवे सुवातेर आशिलो लक्ष्य सेन हाणे हाँगकाँगच्या जेसन गुनावनाचेर 21-10,21-11 अशे जैत मेळोवन क्वार्टर फायनलींत पावल घाले. आयज लक्ष सेन आनी थायलं०चो पॅनिटचॅफोन टीरारत्सकुल, जाल्यार सिंधू आनी चीनाच्या अक्वल मानांकित चैन यू फेई हांचे मदीं खेळ जातलो.